

خبرنامہ نومبر۔ ۱۹۹۵ء

صرف احباب جماعت کے لئے

○ حضرت ڈاکٹر سعید احمد خان صاحب

حضرت امیر ڈاکٹر سعید احمد خان صاحب کی طبیعت بدستور کمزور ہے۔ تاہم وہ نماز عصر کے بعد کچھ دیر کے لئے چہل قدمی کرتے ہیں اور احباب جماعت سے ملاقات بھی فرماتے ہیں۔ احباب جماعت کی خدمت میں گزارش ہے کہ وہ حضرت امیر کی صحت کاملہ اور درازی عمر کے لئے اپنی پر خلوص دعائیں جاری رکھیں۔

○ وفات

بدو مہلی کے ہمارے نہایت مقتدر بھائی چوہدری عبدالحق صاحب ۳۰ نومبر کو انتقال فرما گئے۔ نماز جنازہ کے بعد ان کو آبائی قبرستان میں سپرد خاک کر دیا گیا۔ مرحوم جماعت کے مخلص رکن تھے اور مدت سے مجلس معتدین کے ممبر تھے۔ خدا مرحوم کو جنت الفردوس میں جگہ دے اور ان کے لواحقین کو صبر جمیل عطا فرمائے۔

۶ دسمبر کو مرکزی انجمن کے کارکن غلام جمیل صاحب کی خوشداامن بیگم چوہدری فتح محمد کا لاہور میں انتقال ہوا۔ نماز جنازہ جامع دارالسلام میں ادا کی گئی اور احمدیہ قبرستان میں دفن کیا گیا۔ خدا تعالیٰ مرحومہ کی مغفرت فرمائے اور ان کو اپنے سایہ عاطفت میں رکھے اور لواحقین بالخصوص ان کی بیٹی مقصودہ حیدر کو صبر جمیل عطا فرمائے۔

ہم نہایت افسوس سے احباب جماعت کو اطلاع دیتے ہیں کہ چک ۸۱ جنوبی سرگودھا کے ہمارے نہایت مخلص مقتدر اور سرگرم بھائی چوہدری محمد عالم صاحب ۱۱ نومبر ۹۵ کو رحلت فرما گئے۔ اللہ تعالیٰ ان کو جوار رحمت میں جگہ دے اور ان کے لواحقین کو صبر جمیل عطا فرمائے۔ مرحوم مقامی جماعت کے صدر اور ممبر مجلس معتدین تھے اور ہمارے محترم بھائی چوہدری محمد حسین صاحب، فیصل آبلو اور چوہدری شیر علی صاحب مرحوم کے بھائی تھے۔

گذشتہ ہفتہ ٹالی، کچھی ضلع ہزارہ میں ہمارے نہایت مخلص اور دلیر بزرگ محترم حبیب الرحمن صاحب کا انتقال ہو گیا۔ مرحوم اس علاقہ میں احمدیت کا زندہ نشان تھے۔ خدا مرحوم کو جنت الفردوس میں بلند مقام عطا فرمائے۔ ہماری دعا ہے کہ مرحوم کے لواحقین خاص طور پر مرحوم کے بھائی محترم عبدالقیوم صاحب امام جامع احمدیہ، کراچی اور آفتاب احمد خاں صاحب، انچارج مہمان خانہ دارالسلام، لاہور کو صبر جمیل عطا فرمائے۔

جلو مانسہرہ ضلع ہزارہ کی نیک سیرت خاتون والدہ ابراہیم خان صاحب کا بھی انتقال ہو گیا ہے۔ مرحومہ ہمارے نہایت محترم بھائی عبدالغفور صاحب کی خالہ تھیں۔ خدا تعالیٰ مرحومہ کو جنت الفردوس میں جگہ دے۔

دارالسلام، لاہور میں محترم راجہ محمد افضل صاحب اور مولوی عبدالرؤف صاحب اور پشاور میں ہمارے نہایت محترم بھائی شیخ شریف احمد صاحب بدستور بیمار ہیں۔ احباب ان سب صحت کاملہ کے لئے خلوص دل سے دعا فرمائیں۔

لاہور میں ہمارے مخلص بھائی عبدالواسع عمر صاحب جو کچھ ماہ سے دل کے عارضہ سے بیمار ہیں ان کی صحت اب کئی بہتر ہیں اور گھر میں چل پھر لیتے ہیں۔ ڈاکٹر نے ابھی ان کو چند ہفتے احتیاط کی ہدایت کی ہے۔ انہوں نے احباب سے صحت کاملہ کے لئے دعا کی درخواست کی ہے۔

حل ہی میں ہمارے نہایت محترم اور صاحب علم بزرگ ڈاکٹر اصغر حمید صاحب کی دائیں آنکھ کا آپریشن ہوا ہے، خدا کے فضل و کرم سے آپریشن کامیاب رہا۔ ڈاکٹروں نے انہیں دو ماہ مکمل آرام کا مشورہ دیا ہے۔ خدا تعالیٰ ان کی نظر مکمل بحال فرمادے۔

○ سرینام جماعت کے صدر محترم رشید پیر خان صاحب کی پاکستان میں آمد

تقریباً سات سال کے بعد ہمارے محترم و جوان ہمت بھائی رشید پیر خان صاحب اپنی اہلیہ محترمہ کے ساتھ چند ہفتوں کے لئے پاکستان تشریف لائے تھے۔ اس مختصر مدت میں وہ راولپنڈی اور ملتان بھی گئے جہاں ان کے اعزاز میں مقامی جماعتوں نے اپنے اس معزز بھائی کے لئے استقبالیہ دعوتیں کیں۔ لاہور میں مرکزی انجمن اور پھر شبان الاحمدیہ نے بھی ان کے اعزاز میں استقبالیہ کا اہتمام کیا۔ محترم رشید پیر خان صاحب نے استقبالیہ تقریبات میں جماعت جنوبی امریکہ کی اس سب سے بڑی جماعت کی سرگرمیوں کا تفصیل سے ذکر کیا اور بتایا کہ وہ ۱۹۹۷ء میں سرینام کے صدر مقام پاراماریبو میں ایک اسلامک سینٹر کے افتتاح کے سلسلہ میں بین الاقوامی احمدیہ کنونشن کا اہتمام کریں گے۔ سرینام کی جماعت تعداد کے لحاظ سے بھی اور ۲۳ جماعت کے اعتبار سے بھی ہماری سب سے بڑی جماعت ہے۔ میں محترم رشید پیر خان صاحب کی کوششوں سے پارہ ماریبو میں مرکزی جامعہ کا افتتاح ہوا یہ نہ صرف ہماری سب سے بڑی جامعہ ہے بلکہ خوبصورتی، ڈیزائننگ اور وسعت کے اعتبار سے اس پورے علاقہ میں ایک خاص اہمیت رکھتی ہے۔ گذشتہ سال نیو یارک، امریکہ کے ایک مشہور اخبار نے اس کے متعلق ایک خصوصی فیچر بھی شائع کیا۔ اس دوران انہوں نے نوجوانوں کے لئے بیرونی ممالک میں بھی تربیتی کورس کروانے کی تجویز پیش کی۔ مرکزی انجمن نے اس تجویز کو منظور کر لیا ہے۔

جماعتوں کے علاوہ انفرادی طور پر بھی لاہور، راولپنڈی اور ملتان میں احباب نے محترم رشید پیر خان صاحب اور ان کی اہلیہ کے اعزاز میں دعوتیں کیں۔

محترم رشید پیر خان صاحب ایک نہایت فعال اور بیدار مغز شخص ہیں اور جماعت سرینام میں نہایت احترام کی نظر سے دیکھے جاتے ہیں۔ یہی وجہ ہے کہ جماعت نے اس مرتبہ چوتھی بار ان کو صدر منتخب کیا ہے۔ انتخاب ہر تین سال بعد ہوتے ہیں۔ ہماری دعا ہے کہ محترم رشید پیر خان صاحب کی سرکردگی میں نہ صرف سرینام جماعت مزید ترقی کرے بلکہ ان کے روابط گیانا اور ٹرینیڈاڈ جماعتوں کے لئے تقویت کا باعث ہوں۔

○ چوہدری سعید احمد صاحب کی برلن سے تشریف آوری

چوہدری سعید احمد صاحب انچارج برلن مشن مختصر قیام کے لئے پاکستان تشریف لائے ہیں۔ برلن میں برف پر گرنے سے ان کے کندھے میں معمولی سی چوٹ آئی ہے۔ جس کی وجہ سے وہ اسلام آباد میں ایک ہفتہ آرام کرنے کے بعد لاہور تشریف لائیں گے۔

○ سالانہ دعائیہ

حسب سابق سالانہ دعائیہ کا انعقاد ہو رہا ہے۔ ۲۳ دسمبر کو خواتین کے لئے اور ۲۵، ۲۶ اور ۲۷ دسمبر کو مرد حضرات کے لئے اجلاس ہوں گے۔ دعائیہ کے سلسلہ میں جنرل سیکرٹری صاحب کی طرف سے مراکے آپ کو مل چکے ہیں۔ مطلوبہ تفصیلات جلد از جلد ارسال کر دیں تاکہ انتظامات کے کرنے میں سہولت رہے۔ شبان الاحمدیہ بنات الاحمدیہ کے ذہنی آزمائش کے مقابلہ کے لئے سوالات جماعت کے سیکرٹری صاحبان کو ارسال کئے جا رہے ہیں تاکہ طلباء اور طالبات ابھی سے اس کے لئے تیاری شروع کر دیں۔

○ زکوٰۃ کی ادائیگی کی طرف توجہ دیں

رجب کا مہینہ ختم ہونے والا ہے۔ زکوٰۃ عام طور پر اس مہینہ میں ادا کی جاتی ہے وقت آ رہا ہے۔ خدا تعالیٰ کے حکم کی تعمیل سے اس کے افضل اور نعمتوں کو کمانے کی سعی میں پہل کریں۔ نصاب کے مطابق ڈھائی فیصد ایک سال تک جمع شدہ سرمایہ پر زکوٰۃ ادا کریں۔ انجمن یہ رقم بیوگان، تعلیمی وظائف اور قرض حسنہ پر خرچ کرتی ہے۔ ان ضرورت مندوں کی مدد ہمارا دینی اور اخلاقی فرض ہے اگر مقامی طور پر زکوٰۃ ادا کرنے کا انتظام نہ ہو تو براہ راست رقوم مرکز کو ارسال کر دیں۔

○ جرمنی، ناروے اور بلجیم کے سفارتی وفد کی مرکز میں آمد

بیرونی ممالک میں پاکستان میں سیاسی اور مذہبی تشدد کی بناء پر سیاسی پناہ لینے والوں کی درخواستوں کو جلد نمٹانے اور صحیح صورت حال کا جائزہ لینے کے لئے گزشتہ دنوں جرمنی، ناروے اور بلجیم میں تارکین وطن کے معاملات کی وزارت کے اعلیٰ حکام اور پاکستان میں ان ممالک کے سفارتخانے کے نمائندوں نے مرکزی دفتر میں آکر تفصیلی گفتگو کی۔

ان کے علاوہ جرمنی میں تارکین وطن کے مقدمات کے ایک بیج حال ہی میں تشریف لائے تھے۔ انہوں نے بطور خاص برلن مسجد کی مرمت کے سلسلہ میں جرمن حکومت کے آثار قدیمہ کے محکمہ کی امداد کے بارے میں گہری دلچسپی کا اظہار کیا۔ واپس جا کر انہوں نے متعلقہ شعبہ جات سے اس سلسلہ میں تفصیلی گفتگو بھی کی۔ امید ہے ان کی کوشش بار آور ثابت ہوگی۔

○ تنظیم خواتین احمدیہ لاہور

۲۴ نومبر ۱۹۵۵ء کو تنظیم خواتین احمدیہ، لاہور کا ایک وفد بیگم محمد احمد صاحبہ کی سرکردگی میں سیالکوٹ کے دورہ پر گیا۔ اس وفد میں محترمہ بیگم بشریٰ علوی صاحبہ اور محترمہ صابرہ رحمن صاحبہ شامل تھیں۔ نماز جمعہ کے بعد میں بیگم محمد احمد صاحبہ اور بیگم راجہ خورشید انور صاحبہ نے تقاریر کی۔ مقامی بچیوں نے بڑی عمدہ نعتیں تلاوت قرآن مجید اور سوال و جواب پیش کئے۔

○ دورہ راولپنڈی

محترم سردار علی خان صاحب، جوائنٹ سیکرٹری مرکزی انجمن اور محترم محمد اکرم ارشد صاحب مہتمم دارالسلام ۲۰ اکتوبر کو ایک دن کے دورہ پر راولپنڈی تشریف لے گئے تھے۔ نماز جمعہ کے بعد مقامی مسائل اور دیگر امور پر گفتگو ہوئی۔ اس موقع پر محمد اعظم علوی صاحب مرحوم کی ایک نہایت پراثر نظم پڑھ کر سنائی گئی۔

○ امریکہ

ہیورڈ، کیلیفورنیا کی جماعت کا ماہوار نیوز لیٹر ستمبر- اکتوبر پیش نظر ہے۔ اس شہر میں افغانیوں نے مل کر ایک عمارت خرید کر اس کو مسجد کی شکل دی ہوئی ہے۔ ہماری جماعت کے کچھ احباب اس مسجد میں جمعہ کی نماز ادا کرنے جاتے ہیں۔ اس مسجد کا افغانی امام کافی پڑھا لکھا اور روشن خیال ہے۔ جب کسی پاکستانی نے یہ اعتراض کیا کہ احمدیوں کو یہاں کیوں نماز پڑھنے کی اجازت دی جاتی ہے تو امام نے اس اعتراض کو رد کر دیا اور اپنے جمعہ کے خطبہ پر اعلان کیا کہ جو کوئی کلمہ شہادت پڑھتا ہے وہ مسلمان ہے اور کسی شخص کو یہ اجازت نہیں کہ وہ اسے مسجد میں نماز پڑھنے سے روکے۔

گذشتہ خیرنامہ میں ہم نے اطلاع دی تھی کہ اوکلیئنڈ جماعت اور ہیورڈ جماعت کا رابطہ دن بدن بڑھ رہا ہے اس سلسلہ میں یوم میلاد النبی کی تقریب ایک نہایت کامیاب کوشش تھی۔ ۱۳ اکتوبر کو اس مشترک کوشش کا ایک اور شاندار مظاہرہ ہوا۔ یہ تقریب حضرت مولانا محمد علی صاحب مرحوم و مغفور کی یاد میں منائی گئی۔ تقریب کی صدارت اوکلیئنڈ جماعت کے صدر محترم مصطفیٰ علی صاحب نے کی اور محترم جعفر بخش صاحب نے شیخ سیکرٹری کے فرائض سرانجام دیئے۔ محترم مسعود اختر صاحب نے اس موقع پر حضرت مولانا مرحوم و مغفور کی علمی اور تبلیغی کارناموں کا جائزہ پیش کیا۔ خاص طور پر حضرت بانی سلسلہ احمدیہ کی نظر میں ان کی اہمیت اور قدر و منزلت کا بھی تفصیل سے ذکر کیا۔ آخر میں اوکلیئنڈ جماعت کے ڈائریکٹر ہاشم اللہ خاں صاحب کی دعا پر اس تقریب کا اختتام ہوا۔

○ بھارت

گذشتہ کئی خیرناموں میں ہم نے ذکر کیا تھا کہ محترم شوکت علی صاحب اور محترم عبدالرزاق صاحب کی کوشش سے دہلی، کلکتہ اور مدراس میں جماعتیں قائم ہوئیں ہیں۔ دہلی میں مرکز کے لئے باقاعدہ عمارت خرید لی گئی ہے۔ دسمبر کے تیسرے ہفتے میں ہمارے

یہ دونوں انتھک اور سرگرم بھائی ان تینوں مراکز کا دورہ کریں گے اور ان کو زیادہ متحرک اور منظم کرنے کے لئے باہم مل کر اقدامات کریں گے۔

○ فنی

احمدیہ انجمن، فنی کا سہ ماہی خزانہ خطاب باقاعدگی سے شائع ہو رہا ہے۔ اس وقت اس کے دو خزانے اپریل۔ جون اور جولائی۔ ستمبر پیش نظر ہیں۔ محترم ڈاکٹر شمس الدین ساہو خان صاحب دوسری مرتبہ فنی جماعت کے صدر منتخب ہوئے ہیں۔ ۲۸ مئی کو جامع مولانا محمد علی، مارو میں یوم مسیح موعود کے سلسلہ میں ایک شاندار جلسہ زیر صدارت محترم ڈاکٹر شمس الدین صاحب منعقد ہوا۔ جواں سال فیروز خاں نے نہایت خوش الحانی سے قرآن مجید کی تلاوت کی۔ اس کے بعد بانی سلسلہ احمدیہ کی زندگی اور مشن کے بارے میں محترم صدر ڈاکٹر شمس الدین ساہو خان صاحب، جنرل سیکرٹری محترم محمد امین ساہو خان صاحب، مولوی عبدالقدوس حسین صاحب، امام جامع مولانا محمد علی اور محترم عبدالنسیم صاحب امام جامع نور، سوا نے نہایت علمی تقاریر کیں۔

○ ادارہ برائے تحقیق مذاہب فنی

یہ ادارہ جو فنی میں مختلف مذاہب کے مابین افہام و تفہیم پیدا کرنے کے لئے گذشتہ کئی سالوں سے کام کر رہا ہے۔ اس کے کئی اہم اجلاس فنی انجمن کی جامع نور، سوا میں بھی منعقد ہوئے۔ اس ادارہ کے زیر اہتمام ہمارے نہایت سرگرم اور قابل بھائی اور فنی انجمن کے جنرل سیکرٹری محترم محمد امین ساہو خان صاحب عیسائیوں کے سکولوں، سکھوں کے گوردواروں اور ہندو آشرموں میں مختلف موضوعات پر تقاریر کرتے رہتے ہیں۔ ان تقاریر کی تفصیل ”خطاب“ کے اپریل۔ جون ۹۵ء کے شمارے میں درج ہے جو ہر لحاظ سے قابل تعریف ہے۔ محترم محمد امین صاحب تحریک احمدیت کے اہم مشن یعنی مختلف مذاہب میں افہام و تفہیم کے جذبہ کو بیدار کرنے کے مقصد کو فنی میں بڑی قابلیت سے سرانجام دے رہے ہیں۔ دو سال تک محترم امین صاحب اس ادارہ کے صدر رہ چکے ہیں۔

ستمبر کے مہینہ میں ادارہ برائے تحقیق مذاہب کے زیر اہتمام انگلینڈ میں ایک بڑا اجتماع ہوا جس میں فنی کے تمام مذہبی تنظیموں اور ساتھ ساتھ مسیحک یونیورسٹی کے نمائندوں نے حصہ لیا۔ اس میں ہر ایک نمائندہ نے اپنی مقدس کتب سے انسان کی پیدائش اور اس کے تحفظ کے تصور اور احکامات کا ذکر کیا اور فرانسیسی حکومت کے اس اقدام کے خلاف سخت اجتماع کیا جو اس نے حال ہی میں ایٹمی دھماکہ کر کے کیا ہے۔ فنی احمدیہ انجمن کی طرف سے سوا انجمن کے سیکرٹری محترم جلال الدین صاحب نے اس تقریب میں نمائندگی کی۔ موصوف نے سورہ اعراف آیت ۵۰-۵۳ سورہ العادیات آیت ۱ تا ۱۱ اور سورہ نکات آیت ۲ تا ۴ کی روشنی میں تخلیق انسان اور اس کے مقصد کے بارے میں روشنی ڈالی اور دنیا میں اس مقصد کو تقویت دینے کے سلسلہ میں اسلامی تعلیمات کے بنیادی اصول بیان کئے۔ جلال الدین صاحب کی تقریر کو بے حد سراہا گیا۔

○ عید میلاد النبی

۶ اگست کو فچی انجمن کے زیر اہتمام عید میلاد النبی صلعم کی تقریب منائی گئی۔ محترم محمد امین ساہو خان صاحب نے صدارت کی۔ اس موقع پر محترم عبدالقدوس حسین صاحب، امام جامع، مارو۔ پرویز اختر صاحب جنہوں نے حل ہی میں قانون میں ڈگری حاصل کی ہے اور عمران ساہو خان صاحب امام جامع سووا اور سینٹ اینڈریو پریس میٹیرین چرچ کے جناب بروس ڈیورل نے رسول اکرم صلی اللہ علیہ وسلم کی شخصیت کے مختلف پہلوؤں کے بارے میں روشنی ڈالی۔ تقریب کے آخر پر تنظیم خواتین احمدیہ، فچی نے شرکاء کے لئے کھانے اور مشروبات کا نہایت عمدہ انتظام کیا تھا۔

○ تنظیم خواتین احمدیہ، فچی کا سالانہ اجلاس

۱۳ اگست کو جامع نور سووا میں تنظیم خواتین احمدیہ، فچی کا سالانہ اجلاس ہوا۔ محترمہ سائرہ کریم کو نیا صدر منتخب کیا گیا۔ ان کے علاوہ مختلف عہدیدار اور کمیٹی ممبران کا بھی انتخاب ہوا۔ تنظیم خواتین مختلف موقعوں پر تقاریب کے اہتمام کے علاوہ فچی انجمن کے لئے عطیہ جات جمع کرنے میں اہم کردار ادا کرتی ہے۔

○ ”لیکچر سیالکوٹ“ کا انگریزی میں ترجمہ

حضرت بانی سلسلہ احمدیہ کی کتاب ”لیکچر سیالکوٹ“ کا انگریزی ترجمہ ہماری ہونمار طالب علم اور محترم بھائی سعادت احمد صاحب کی چھوٹی صاحبزادی سارہ احمد نے مکمل کر لیا ہے۔ موصوفہ سالانہ تربیتی کورس میں بھی اعلیٰ کارکردگی کا مظاہرہ کرتی ہیں۔ خدا تعالیٰ اس بچی کے علم اور جذبہ کو مزید ترقی دے۔

